



**ព្រះរាជាណាចក្រកម្ពុជា**  
**ជាតិ សាសនា ព្រះមហាក្សត្រ**

**រាជរដ្ឋាភិបាលកម្ពុជា**

**លេខ : ០៩...ស.ស.វ...**

**សេចក្តីសម្រេច**  
**ស្តីពី**

**ការបង្កើតគណៈកម្មការអន្តរក្រសួង**  
**សម្រាប់រៀបចំកម្មវិធីវិនិយោគសាធារណៈ ៣ឆ្នាំរំកិល**

**រាជរដ្ឋាភិបាល**

- បានឃើញរដ្ឋធម្មនុញ្ញនៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស/រកត/០៨២៣/១៩៨១ ចុះថ្ងៃទី២២ ខែសីហា ឆ្នាំ២០២៣ ស្តីពី ការតែងតាំងរាជរដ្ឋាភិបាលនៃព្រះរាជាណាចក្រកម្ពុជា
- បានឃើញព្រះរាជក្រមលេខ នស/រកម/០៦១៨/០១២ ចុះថ្ងៃទី២៨ ខែមិថុនា ឆ្នាំ២០១៨ ដែលប្រកាស ឱ្យប្រើច្បាប់ស្តីពីការរៀបចំនិងការប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម/០១៩៦/១១ ចុះថ្ងៃទី២៤ ខែមករា ឆ្នាំ១៩៩៦ ដែលប្រកាស ឱ្យប្រើច្បាប់ស្តីពីការបង្កើតក្រសួងផែនការ
- បានឃើញព្រះរាជក្រមលេខ នស/រកម/០៥០៨/០១៧ ចុះថ្ងៃទី២៤ ខែឧសភា ឆ្នាំ២០០៨ ដែលប្រកាស ឱ្យប្រើច្បាប់ស្តីពីការគ្រប់គ្រងរដ្ឋបាលរាជធានី ខេត្ត ក្រុង ស្រុក ខណ្ឌ
- បានឃើញព្រះរាជក្រមលេខ នស/រកម/០៣០១/០៥ ចុះថ្ងៃទី១៩ ខែមីនា ឆ្នាំ២០០១ ដែលប្រកាស ឱ្យប្រើច្បាប់ស្តីពីការគ្រប់គ្រងរដ្ឋបាលឃុំ សង្កាត់
- បានឃើញអនុក្រឹត្យលេខ១៤៤ អនក្រ.បក ចុះថ្ងៃទី១៤ ខែកក្កដា ឆ្នាំ២០២២ ស្តីពីការរៀបចំនិង ការប្រព្រឹត្តទៅរបស់ក្រសួងផែនការ
- យោងតាមតម្រូវការចាំបាច់របស់រាជរដ្ឋាភិបាល

**សម្រេច**

**ប្រការ១ .-**

ត្រូវបានបង្កើតគណៈកម្មការអន្តរក្រសួងសម្រាប់រៀបចំកម្មវិធីវិនិយោគសាធារណៈ ៣ឆ្នាំរំកិល ដែលសរសេរ ជាអក្សរកាត់ថា គ.អ.ក.វ.ស. ដើម្បីរៀបចំកម្មវិធីវិនិយោគសាធារណៈ ៣ឆ្នាំរំកិល ដែលជាឧបករណ៍គោលនយោបាយ សម្រាប់អនុវត្ត ដើម្បីសម្រេចបានអាទិភាពជាតិ ដែលមានចែងក្នុងផែនការយុទ្ធសាស្ត្រអភិវឌ្ឍន៍ជាតិ និងជាធាតុចូល ដ៏សំខាន់ សម្រាប់រៀបចំក្របខ័ណ្ឌហិរញ្ញវត្ថុសាធារណៈរយៈពេលមធ្យម ក្របខ័ណ្ឌថវិការយៈពេលមធ្យម និងច្បាប់ ហិរញ្ញវត្ថុប្រចាំឆ្នាំ។

**ប្រការ២ .-**

គ.អ.ក.វ.ស. មានសមាសភាពដូចខាងក្រោម៖

១-ឯកឧត្តម <b>ប៊ិន ត្រឈៃ</b>	រដ្ឋមន្ត្រីក្រសួងផែនការ	ប្រធាន
២-ឯកឧត្តម <b>ទួន ថាវរៈ</b>	រដ្ឋលេខាធិការប្រចាំការក្រសួងផែនការ	អនុប្រធានអចិន្ត្រៃយ៍
៣-ឯកឧត្តម <b>ដាន់ ឆន្ទា</b>	រដ្ឋលេខាធិការក្រសួងសេដ្ឋកិច្ចនិងហិរញ្ញវត្ថុ	អនុប្រធាន
៤-ឯកឧត្តម <b>បាណ កុសល</b>	អនុរដ្ឋលេខាធិការទីស្តីការគណៈរដ្ឋមន្ត្រី	អនុប្រធាន
៥-ឯកឧត្តម <b>លេង វី</b>	រដ្ឋលេខាធិការក្រសួងមហាផ្ទៃ	សមាជិក
៦-ឯកឧត្តមនាយឧត្តមសេនីយ៍ <b>ហាស ថង</b>	រដ្ឋលេខាធិការក្រសួងការពារជាតិ	សមាជិក
៧-លោកជំទាវ <b>ខៀវ សុផានី</b>	រដ្ឋលេខាធិការក្រសួងការបរទេសនិង សហប្រតិបត្តិការអន្តរជាតិ	សមាជិក
៨-ឯកឧត្តម <b>សេ សុដេន</b>	រដ្ឋលេខាធិការក្រសួងកសិកម្ម រុក្ខាប្រមាញ់ និងនេសាទ	សមាជិក
៩-ឯកឧត្តម <b>ផូ ផារិទ្ធ</b>	រដ្ឋលេខាធិការក្រសួងអភិវឌ្ឍន៍ជនបទ	សមាជិក
១០-ឯកឧត្តម <b>ប៊ែន សុវិជ្ជា</b>	រដ្ឋលេខាធិការក្រសួងពាណិជ្ជកម្ម	សមាជិក
១១-ឯកឧត្តម <b>ញឹម ខេមរា</b>	រដ្ឋលេខាធិការប្រចាំការក្រសួងឧស្សាហកម្ម វិទ្យាសាស្ត្រ បច្ចេកវិទ្យា និងនវានុវត្តន៍	សមាជិក
១២-ឯកឧត្តម <b>ស៊ុយ ឌីម៉ង់</b>	រដ្ឋលេខាធិការក្រសួងរ៉ែនិងថាមពល	សមាជិក
១៣-ឯកឧត្តម <b>ប្រាក់ សុខយុទ្ធ</b>	រដ្ឋលេខាធិការប្រចាំការក្រសួងសង្គមកិច្ច អតីតយុទ្ធជន និងយុវនីតិសម្បទា	សមាជិក
១៤-ឯកឧត្តម <b>សេ សាលីន</b>	រដ្ឋលេខាធិការក្រសួងរៀបចំដែនដី នគរូបនីយកម្ម និងសំណង់	សមាជិក
១៥-ឯកឧត្តម <b>អាន ពេជ្រ ហត្ថជារ</b>	រដ្ឋលេខាធិការក្រសួងធនធានទឹកនិងឧតុនិយម	សមាជិក
១៦-ឯកឧត្តម <b>អ៊ុក សំរេច</b>	រដ្ឋលេខាធិការក្រសួងព័ត៌មាន	សមាជិក
១៧-ឯកឧត្តម <b>ខាន់ វណ្ណៈ</b>	រដ្ឋលេខាធិការក្រសួងយុត្តិធម៌	សមាជិក
១៨-ឯកឧត្តម <b>ទួច រិទ្ធី</b>	រដ្ឋលេខាធិការក្រសួងអធិការកិច្ច	សមាជិក
១៩-ឯកឧត្តម <b>បាប សត្តារតន៍</b>	រដ្ឋលេខាធិការប្រចាំការក្រសួងប្រៃសណីយ៍និងទូរគមនាគមន៍	សមាជិក
២០-ឯកឧត្តម <b>ឡូ វាសនាគីរី</b>	រដ្ឋលេខាធិការក្រសួងសុខាភិបាល	សមាជិក
២១-លោកជំទាវ <b>កុយ សុផានី</b>	រដ្ឋលេខាធិការប្រចាំការក្រសួងសាធារណការនិងដឹកជញ្ជូន	សមាជិក
២២-ឯកឧត្តម <b>ឡុង ប៊ុណ្ណាស៊ីវត្ត</b>	រដ្ឋលេខាធិការក្រសួងវប្បធម៌និងវិចិត្រសិល្បៈ	សមាជិក
២៣-ឯកឧត្តម <b>សុខ គុចហាម</b>	រដ្ឋលេខាធិការក្រសួងទេសចរណ៍	សមាជិក
២៤-ឯកឧត្តម <b>សេង សុមុនី</b>	រដ្ឋលេខាធិការប្រចាំការក្រសួងធម្មការនិងសាសនា	សមាជិក
២៥-លោកជំទាវ <b>ច័ន្ទ សុរិយ៍</b>	រដ្ឋលេខាធិការក្រសួងកិច្ចការនារី	សមាជិក
២៦-លោកជំទាវ <b>ស៊ែង សរសុចិត្តា</b>	រដ្ឋលេខាធិការក្រសួងការងារនិងបណ្តុះបណ្តាលវិជ្ជាជីវៈ	សមាជិក
២៧-ឯកឧត្តម <b>ប៊ុល ពិឌុ</b>	រដ្ឋលេខាធិការក្រសួងមុខងារសាធារណៈ	សមាជិក
២៨-ឯកឧត្តម <b>ហ៊ុំ តាំងអេង</b>	រដ្ឋលេខាធិការក្រសួងផែនការ	សមាជិក
២៩-លោកជំទាវ <b>ហង់ លីណា</b>	រដ្ឋលេខាធិការក្រសួងផែនការ	សមាជិក
៣០-ឯកឧត្តម <b>តិក សាលី</b>	រដ្ឋលេខាធិការនៃរដ្ឋលេខាធិការដ្ឋានអាកាសចរណ៍ស៊ីវិល	សមាជិក
៣១-ឯកឧត្តម <b>ស៊ីម សុខម្ព</b>	រដ្ឋលេខាធិការនៃរដ្ឋលេខាធិការដ្ឋានកិច្ចការព្រំដែន	សមាជិក



៣២-ឯកឧត្តម <b>ពុក សាមិត្ត</b>	អនុរដ្ឋលេខាធិការក្រសួងអប់រំ យុវជន និងកីឡា	សមាជិក
៣៣-ឯកឧត្តម <b>ពុទ្ធ សុវិធី</b>	អនុរដ្ឋលេខាធិការក្រសួងបរិស្ថាន	សមាជិក
៣៤-ឯកឧត្តម <b>ឌុប ស៊ីនណារី</b>	អនុប្រធានអង្គភាពប្រឆាំងអំពើពុករលួយ	សមាជិក
៣៥-ឯកឧត្តម <b>សេ សិលវ៉ាន់</b>	អនុប្រធានអាជ្ញាធរជាតិប្រយុទ្ធនឹងជំងឺអេដស៍	សមាជិក
៣៦-ឯកឧត្តម <b>សឹង រេត</b>	សមាជិកឧត្តមក្រុមប្រឹក្សាសេដ្ឋកិច្ចជាតិ	សមាជិក
៣៧-ឯកឧត្តម <b>ថេង បញ្ញាធន</b>	ប្រតិភូរាជរដ្ឋាភិបាលកម្ពុជាទទួលបន្ទុក អគ្គនាយកផែនការនៃក្រសួងផែនការ	សមាជិក
៣៨-ឯកឧត្តម <b>កាន់ ឬទ្ធី</b>	អគ្គលេខាធិការរងនៃគណៈកម្មាធិការជាតិ ជំរុញចលនាកូមិយូ ផលិតផលមួយ	សមាជិក
៣៩-ឯកឧត្តម <b>កេត សោធា</b>	រដ្ឋលេខាធិការទីស្តីការគណៈរដ្ឋមន្ត្រី និងជាសមាជិក អាជ្ញាធរជាតិប្រយុទ្ធប្រឆាំងគ្រឿងញៀន	សមាជិក
៤០-ឯកឧត្តម <b>គឹម វឌ្ឍនា</b>	អគ្គលេខាធិការរងនៃគណៈកម្មាធិការជាតិគ្រប់គ្រង គ្រោះមហន្តរាយ	សមាជិក
៤១-ឯកឧត្តម <b>កៅ មួយថង</b>	អគ្គលេខាធិការរងនៃក្រុមប្រឹក្សាស្តារអភិវឌ្ឍន៍វិស័យ កសិកម្ម និងជនបទ	សមាជិក
៤២-ឯកឧត្តម <b>តន់ សារ៉ា</b>	អគ្គលេខាធិការរងនៃអាជ្ញាធរកម្ពុជាគ្រប់គ្រងសកម្មភាព កំបាត់មីន និងសង្គ្រោះជនពិការដោយសារមីន	សមាជិក
៤៣-ឯកឧត្តម <b>ជូ ហេង</b>	អគ្គលេខាធិការរងនៃគណៈកម្មាធិការសហប្រតិបត្តិការ អភិវឌ្ឍន៍កម្ពុជានៃក្រុមប្រឹក្សាអភិវឌ្ឍន៍កម្ពុជា	សមាជិក
៤៤-លោក <b>អ៊ុន អេឡូ</b>	ប្រធាននាយកដ្ឋាននៃធនាគារជាតិនៃកម្ពុជា	សមាជិក
៤៥-តំណាងគណៈកម្មាធិការជាតិសម្រាប់ការអភិវឌ្ឍតាមបែបប្រជាធិបតេយ្យ នៅថ្នាក់ក្រោមជាតិ ១រូប		សមាជិក។

គ.អ.ក.វ.ស. អាចមានសមាសភាពបន្ថែមជាអនុប្រធានឬសមាជិក ដែលជាតំណាងក្រសួង ស្ថាប័នពាក់ព័ន្ធ ផ្សេងទៀតតាមការចាំបាច់។ សមាសភាពបន្ថែមនេះត្រូវកំណត់ដោយសេចក្តីសម្រេចរបស់រាជរដ្ឋាភិបាល។

**ប្រការ៣ .-**

គ.អ.ក.វ.ស. មានតួនាទីនិងភារកិច្ចដូចខាងក្រោម៖

- ផ្តល់ការគ្រប់គ្រងទិសនិងសម្របសម្រួលក្នុងការរៀបចំកម្មវិធីវិនិយោគសាធារណៈ ៣ឆ្នាំរំកិល ឱ្យមានសង្គតិភាពជាមួយអាទិភាព ដែលមានចែងក្នុងយុទ្ធសាស្ត្របញ្ចុះតម្លៃ ដំណាក់កាលទី១ ដែលត្រូវអនុវត្តដោយផែនការយុទ្ធសាស្ត្រអភិវឌ្ឍន៍ជាតិ ២០២៤-២០២៨
- វាយតម្លៃសមិទ្ធកម្មនៃការអនុវត្តគម្រោងក្នុងកម្មវិធីវិនិយោគសាធារណៈ ៣ឆ្នាំរំកិល
- អនុវត្តភារកិច្ចផ្សេងទៀតតាមការប្រគល់ពីប្រមុខរាជរដ្ឋាភិបាល។

**ប្រការ៤ .-**

គ.អ.ក.វ.ស. ត្រូវប្រជុំតាមការចាំបាច់ក្នុងកំឡុងពេលនៃការរៀបចំកម្មវិធីវិនិយោគសាធារណៈ ៣ឆ្នាំរំកិល និងការវាយតម្លៃសមិទ្ធកម្មនៃការអនុវត្តគម្រោងក្នុងកម្មវិធីវិនិយោគសាធារណៈ ៣ឆ្នាំរំកិល។

ក្នុងករណីប្រធានអវត្តមានឬករណីចាំបាច់ ប្រធានអាចប្រគល់សិទ្ធិជូនអនុប្រធានណាម្នាក់ ឱ្យដឹកនាំការប្រជុំជំនួស។

**ប្រការ៥ .-**

គ.អ.ក.វ.ស. អាចអញ្ជើញថ្នាក់ដឹកនាំ មន្ត្រីជាន់ខ្ពស់ តំណាងក្រសួង ស្ថាប័ន ភាគីពាក់ព័ន្ធ ឬដៃគូអភិវឌ្ឍនានា ដើម្បីចូលរួមប្រជុំតាមការចាំបាច់។

អនុប្រធាននិងសមាជិកនៃ គ.អ.ក.វ.ស. ត្រូវចូលរួមប្រជុំតាមការអញ្ជើញរបស់ប្រធាន ឬអនុប្រធានណាម្នាក់ តាមការប្រគល់សិទ្ធិរបស់ប្រធាន។

**ប្រការ៦ .-**

គ.អ.ក.វ.ស. អាចបង្កើតអនុគណៈកម្មការអន្តរក្រសួងតាមការចាំបាច់ក្នុងក្របខ័ណ្ឌនៃការរៀបចំកម្មវិធី វិនិយោគសាធារណៈ ៣ឆ្នាំរំកិល និងការវាយតម្លៃសមិទ្ធកម្មនៃការអនុវត្តគម្រោងក្នុងកម្មវិធីវិនិយោគសាធារណៈ ៣ឆ្នាំរំកិល ដែលត្រូវកំណត់ដោយសេចក្តីសម្រេចរបស់ប្រធាន គ.អ.ក.វ.ស.។

**ប្រការ៧ .-**

គ.អ.ក.វ.ស. មានលេខាធិការដ្ឋានមួយជាសេនាធិការ។

ការរៀបចំនិងការប្រព្រឹត្តទៅរបស់លេខាធិការដ្ឋាននៃ គ.អ.ក.វ.ស. ត្រូវកំណត់ដោយសេចក្តីសម្រេចរបស់ រដ្ឋមន្ត្រីក្រសួងផែនការ និងជាប្រធាន គ.អ.ក.វ.ស.។

**ប្រការ៨ .-**

គ.អ.ក.វ.ស. មានសិទ្ធិប្រើប័ណ្ណនិងត្រារបស់ក្រសួងផែនការ ដើម្បីដំណើរការការងាររបស់ខ្លួន។

**ប្រការ៩ .-**

បទប្បញ្ញត្តិទាំងឡាយដែលផ្ទុយនឹងសេចក្តីសម្រេចនេះ ត្រូវទុកជានិរាករណ៍។

**ប្រការ១០ .-**

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី រដ្ឋមន្ត្រីក្រសួងសេដ្ឋកិច្ចនិងហិរញ្ញវត្ថុ រដ្ឋមន្ត្រីក្រសួងផែនការ រដ្ឋមន្ត្រីគ្រប់ក្រសួងនិងប្រធានគ្រប់ស្ថាប័នដែលពាក់ព័ន្ធ និងសាមីខ្លួន ត្រូវទទួលបន្ទុកអនុវត្តសេចក្តីសម្រេចនេះ តាមភារកិច្ចរៀងៗខ្លួនចាប់ពីថ្ងៃចុះហត្ថលេខានេះតទៅ។

ថ្ងៃ ព្រហស្បតិ៍ ១ កើត ខែ ឫស្សី ឆ្នាំថោះ បញ្ចស័ក ព.ស.២៥៦៧

ធ្វើនៅរាជធានីភ្នំពេញ ថ្ងៃទី ១១ ខែ មករា ឆ្នាំ២០២៤ ✓

នាយករដ្ឋមន្ត្រី  
  
សម្តេចហត្ថលេខាប្រតិបត្តិ ហ៊ុន ម៉ាណែត

**កន្លែងទទួល៖**

- ក្រសួងព្រះបរមរាជវាំង
- អគ្គលេខាធិការដ្ឋានក្រុមប្រឹក្សាធម្មនុញ្ញ
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យសម្តេចហត្ថលេខាប្រតិបត្តិ នាយករដ្ឋមន្ត្រី
- ខុទ្ទកាល័យឯកឧត្តមឧបនាយករដ្ឋមន្ត្រី
- ដូចប្រការ១០
- រាជកិច្ច
- ឯកសារ កាលប្បវត្តិ